

శంకర పార్వతీయం

శంకరం మామయ్య రాక రాక మా యింటికి వచ్చాడు. అందరికీ సరదా వేసింది. రకరకాలుగా సరదా వేసింది.

నాన్నకి ఫోన్ చేశా. పక్కంటికెళ్ళి: నాన్న ఫోన్ లోనే సంతోషం వెలి బుచ్చారు. శంకరం మామయ్యని తను వచ్చేవరకూ ఎంగేజ్ చెయ్యమన్నారు.

మామయ్య ఇంట్లోకి రాగానే పార్వత త్త ఇంట్లోకి వరుగెత్తి వంటింట్లో మామ్మతో చెప్పింది. మామ్మ వంట మానేసి శంకరం మామయ్యని పలకరించడాని కివతలికొచ్చింది. మామ్మ వెనకాలే అమ్మకూడా వచ్చింది, ఎవరితోనూ అనవసరంగా మాటాడని అమ్మ శంకరం మామయ్యతో పదినిమిషాలు మాట్లాడింది.

శంకరం మామయ్య మాకు అంతదూరమూ దగ్గిరా కాని బంధువు. చిన్నప్పుడు పార్వత త్తని అతనికిచ్చి పెళ్ళిచెయ్యాలనుకునేవాళ్ళు. కాని కాలక్రమాన పెద్ద చదువులు చదివి మామయ్య కొరకరాని కొయ్య అయిపోయి ఎవరిమాటా వినటం మానేశాడు. మొదట్లో చదువు పూర్తయ్యాక పెళ్ళి సంగతి చూసుకుండా మనేవాడు. తరవా త్తరవాత చదువు అయిపోతేమటుకు పార్వతినే చేసుకోవాలని రూఢిగా నిర్ణయం లేదనేవాడు. అవై నా వాళ్ళ నాన్నతోటి అమ్మతోచేగాని మీదాకా వచ్చేవేకావు. ఆసలు శంకరం మామయ్య మేమెవ్వరం గుర్తుపట్టలేనంత కాలం మాకు కనిపించలేదు, అందుకనే కొద్దికొద్దిగా తెలుస్తున్నప్పట్నుంచీ నేను కూడా పార్వత త్త పెళ్ళి విషయంతో అందరూ ఈ శంకరంగార్నే ఎందుకు ఎంతుకోవాలి అని అడిగేదాన్ని. పై సంబంధాలు వెతికితే పార్వత త్తకి పెళ్ళి ఎప్పుడో అయిపోయేదని నా నమ్మకం.

మొన్న మూడునెల్లక్రితం నేనూ, పార్వత త్త, అమ్మా, నాన్నా రాజశేఖరం తాతయ్యగారింట్లో జానికమ్మపిన్ని పెళ్ళయితే వెళ్ళాం. రాజశేఖరం తాతగారు శంకరం మామయ్యకి పెత్తండ్రేగా! ఆ పెళ్ళికి ఈయనా వచ్చాడు: పెళ్ళిలో మేం వున్న రెండు రోజుల్లోనూ నాన్నతో ఈ శంకరం మామయ్య ముక్తసరిగా నయినా మాట్లాడలేదు. మేం యింటికొచ్చి అమాచే అనుకున్నాం. దాంతో నాయనమ్మ పెదవి విరిచేసి “అబ్బే! వాడు దీన్ని చేసుకోడురా! ఇహ అడిగి

లాభంలేదు" అని తొంభైతోమ్మిదోసారి అన్నది—నేనే పార్వతత్ర అయితేనా, నేనే అతన్ని చేసుకోనని గట్టిగా చెప్పేట్లును. ఏమిటి, అతని గొప్పేమిటి, అని పిస్తుంది. నా కెప్పుడూ. కాని పార్వతత్ర వాటంచూస్తే నాకు కడుపులో తిప్పేది. శంకరం మామయ్య ప్రసక్తి వచ్చేసరికి సిగ్గుపడిపోయి అక్కజ్జించి వెళ్ళిపోయేది.

పెళ్ళినించి మేం వచ్చిన రెణ్ణెల్లకి శంకరం మామయ్య తమ్ముడు రవి తుని వెళతూ మా యింటికొచ్చేడు, అతనో నాయనమ్మ అవీ ఇవీ చూట్లాడుతూ, "పార్వతత్రకి ఇహపై సమ్మంధాలు చూసుకోడమే, శంకరం ఇలా మొండి చెయ్యి చూపించా"డని అంటూ ఇదయింది. దాతో అతను చాలా ఆశ్చర్యపడి పోయి "అరే! మీకింకా తెలీదా? అన్నయ్య పార్వతిని పెళ్ళాడతానని నాన్నకి చెప్పి వదిలేసురో"జులు దాటిందే!" అన్నాడు.

దాతో అందరికీ మతులు పోయాయి.

నాన్న ఆ రాత్రికి రాత్రి శ్రమపడి రెండురోజులు తెలవు సంపాదించాడు మన్నాడు పొద్దుటే విజయనగరం వెళ్ళాడు.

() () ()

పార్వతత్ర సహజసాందర్యం గలది. నా దృష్టిలో అందమైంది అంటే దానికి కనీసం తిరుగులేదన్నమాట. నాన్న నా నిర్ణయాన్ని చాలా ఆమోదించే వారు. అందరాడవీల్లల్లాగా కాకుండా చదువు నాకు సరైన పద్ధతిలో అందించనే వారు నాన్న.

పార్వతత్ర చాలా అందంగా ఉంటుంది, గాని చదువెరగడు. తాతయ్య పోయేవరకూ నాన్న ఆమెని వల్లెటూళ్ళో వొదిలెయ్యడం వల్ల ఆమెకి చదువు అంటలేదు. చదువే కాదు, సంస్కారమూ విమర్శనా జ్ఞానం యిలాటి ఏమ్యు కేటీవ్ వాల్యాన్ ఏవీ అంటలేదు. దీనితోపాటు పిత్రార్థితం అంతా అప్పు సప్పు తీర్చడానికే సరిపోయేగాని అత్ర పెళ్ళికి కేటాయింపడానికంటూ ఏమీ లేక పోయింది. ఇలా చదువూ, డబ్బూ రెండూ లేకపోవడాన్ని పార్వతత్ర ఏళ్ళు పెరుగుతున్న కొద్దీ నాన్నకి కొంచెం కొంచెం బయవెక్కింది.

శంకరం మామయ్య ఒస్తూనే 'అత్తా!' అని కేకెకాడు.

పార్వతత్ర పరుగో, పారిపోయింది వంటిట్లోకి.

అతను జోళ్ళు విప్పకుంటూ వుంటే నాయనమ్మ ఒచ్చింది, వెనకాలే అమ్మ వచ్చింది. ఆ వెనక పార్వతత్ర చీరవొస్తోంది.

నాయనమ్మకి మొహమంతా సంబరమే. మాటే రాలేదు.

సావిత్రి హేండ్ బ్యాగ్ పెట్టబోతూ వుంటే ఆమ్మ అడ్డుపడి తీసుకు పోయి మధ్యగదిలో పెట్టించింది.

‘పరాణి వాళ్ళలాగ సావిత్రి పెట్టేస్తున్నారేం సంచీ?’ అన్నాను నేనూ మాటకలిపి.

ఆయన నాకేసి చూశాడు. ‘ఈ పిల్ల.... బావకూతురేనా అత్తా?’. అన్నాడు అనుమానంగా,

‘అవును నాయనా, నువ్వెరగవూ?’ అంది మామ్మ.

‘ఎరగనత్తా. చిన్నప్పడు చూశానుగాబోలు. అయినా బావకి ఇంత కూతురుందని అనుకోలేదు.’

‘మొన్న జానకి పెళ్ళికడీ వచ్చిందే....’ అంది అమ్మ—

మామ్మ కాఫీ పెట్టించడానికి వంటిల్లోకి వెళ్ళింది. శంకరం మామయ్యని ఇతర ప్రశ్నలు అడుగుతోంది అమ్మ. ‘మీ అమ్మా వాళ్ళు బాగున్నారా అంటూను.

నాన్నకి ఈ భోగట్టా చెప్పడానికి పోనుకోసం నేను పక్కా వాళ్ళింటికి వెళ్ళాను. ఆయన ఎలా సంతోషిస్తారో చూడామని అనిపించింది.

0 0 0

మామయ్యకి కాఫీ ఇస్తూ ‘పార్వత త్తమిమ్మల్ని చూడగానే కాఫీచేసిందండీ అందుకే ఇంత అర్జంటుగా తయారయింది’ అన్నాను.

అతను మాటాడలేదు. కాఫీ బాగుంది కాబోలనుచున్నా

‘ఏం చదువుతున్నా వమ్మాయ్?’ అన్నాడు.

‘ఇంటరు పార్టువన్ తప్పానండీ.’ అన్నాను. నాకేం. అతనో మాటాట్టానికి మొహమాటమా?....

‘వ్యాట్! అప్పుడే ఇంటరు! వాట్స్ యువన్ ఏజ్?’

‘అతను ‘వ్యాట్’ అంటూంటే ఏదో బాగుంది. చాలా అర్థవంతంగా కూడా వుంది.

‘వదిహేడో ఏడొస్తోంది. స్కూలు ఫైనల్లో వయస్సు చాలదని ఏదో గడబడ చేశారుకూడానూ, మళ్ళీ మార్కులూ అవీ చూసి డి. ఇ. వో. గార్కి రిపోర్టు రాస్తే కట్టనిచ్చారు.’ అంది అమ్మ.

‘వ్యాట్! మరి ఇంటరుపోయిందేం, ఆ మార్కులు ఇంటర్లో రాలేదా?’

‘బోనండీ. నాక్కొంచెం ఇంగ్లీషులో డోట్’ అన్నాను.

‘అరే! ఇంగ్లీషులో దౌటా?... నా కెప్పుడూ వుండేదిగాదు.’ అని కొంచెం నింపాదిగా అనుకున్నాడాయన, ‘మరి మీకెందులో?’ అన్నా నవ్వి.

‘సారీ నా కెందులోనూ దౌటు వుండేదిగాదు,’ అని అతను నవ్వాడు.

హేండ్ బ్యాగ్ లోంచి ఏదో తెలుగు నవల తీశాడు శంకరం మామయ్య. అమ్మ మెల్లిగా అక్కణ్ణించి వెళ్ళింది ఏదో చెప్తూ అమ్మ ఏం చెప్పిందోనన్నా వినకుండా నేను పుస్తకంకేసి చూస్తున్నాను.

ఈజీ చైర్ లో పడుకున్న మామయ్య పుస్తకం విప్పగానే నవల పేరు కనబడింది. అది నేను చాలా రోజుల్నించీ ఇష్టపడి సంపాదించలేక పోతున్నది.

‘అది! గృహదహనమా? చదివేశారా?’ అన్నా?

‘వ్హట్! కావాలా?’

‘అహూ! మీరు చదివే యివ్వండి.’

‘లేదు లేదు... చదవండి. నేను చదవడం ఏనాడో అయింది. నా కేదేనా ప్రతిక పడెయ్యండి.’ అంటూ పుస్తకం నా వేపు వినర బోయాడు.

నేనే వెళ్ళి తీసుకున్నాను. వెళుతున్నంత సేపూ అతనికేసే చూశాను అతనూ చూశాడు. ఆ చూపుల్లో ఎంత శక్తి వుందని! ఎవరి చూపులైనా తపీమని కిందకి దింపే నా తీక్షణ దృక్పూకి అతను నిటాగ్గా నిలబడి జండాలా ఎగిరేడు—

0 0 0

మామయ్య ఒక రాత్రి రెండు రోజులూ వుండి వెళ్ళాడు. ఇంకా వుండమని అమ్మా, నాన్నా. మామ్మా అన్నారగాని ఉద్యోగం వొప్పకోదన్నాడు. ఏదో ప్రమోషను విషయంలో ఎవరో ఆఫీసరు దగ్గిరి కొచ్చాట్ట. శలవాట్టే పెట్టలేదనీ ఈ మా రొచ్చివచ్చుడు మూడ్రోజులు వుంటాననీ అన్నాడు.

మామయ్య అందరూ అనేటంత కరుగ్గా లేదనే నాకు బోధపడింది. కాని నే నీ మాట అనేసరికి అందరూ ఎదురు తిరిగారు. నా తర్క జ్ఞానమూ. నాచనా వృథా అమ్మాయి. మామయ్య శుద్ధ డాబూ, మహాబెట్టూ అన్నారు.

మామయ్యమాట కర్రనిరిచి పొయ్యిలో పెట్టినట్లుంటుంది. చున ప్రశ్నకీ అతను జవాబే చెప్పవలసి రావాలిగాని, మళ్ళీ మనకీ ప్రశ్నవేసే అవకాశం ఇవ్వడు. అది చూసి తలబిరుసంచే అన్యాయమే—

అభిప్రాయాలు ప్రవర్తనచూసికూడా మార్పుకోలేరు కొందరు. మావాళ్ళు అందులో చేరతారు.

మామయ్య సరదా అయినవాడు. సరదాతో సమయస్ఫూర్తి వుంది. ఉన్న శంకర పాఠ్యతీయం

ఒకే ఒక దుర్గుణం అజాగ్రత్త. పరాక. ఆలోచనలో వుంటే ప్రపంచం మరిచి పోవడమే.

అతను వొచ్చిన మర్నాడే కాబోలు, కిటికీ పక్కని ఈజీ చైర్లో సిగరెట్టు విసిరేస్తే అది ఎక్కడో పోయి పడాల్సింది వాకిట్లో తాడుకి వెలాడేసిన నాన్న చొక్కా జేబులో పడింది. చొక్కా పూర్తిగా పనికిరానంతగా కాలిపోయాక "ఎక్కడో గుడ్డ కాలిన వాసనేస్తూంది. వంటింటిలోవాళ్ళ చూసుకోండోయ్" అని కేక పెట్టాడు.

అసలు సంగతి చూసి అందరూ గొల్లన నవ్వారు.

ఏమో, నేనతన్నీ అతని పరధ్యానాన్నీ క్షమించి భరించాను. ఆలోచన లలో వున్నప్పుడు ఆ మాత్రం పరధ్యానం ఉండడా ఏం మరి?

నిద్దరాస్తోంది. ఇలా వొళ్లు వాల్చిపడుకుని వుంటాను. ఎవరేనా పుస్తకం చదివితే అయిదు నిమిషాల్లో వొస్తుంది నిద్ర" అన్నాడు మామయ్య.

"నే చదవనా?" అన్నా

"ఓ; థాంక్సు."

నేను పుస్తకం తీసి ఏదో కథ చదువుతున్నా;

"దాగా స్పీడుగానే చదువుతున్నావు. తప్పలు రావటంలేదు." అన్నాడు.

"దాగుంది. తప్పలు కూడా రావాలా ఏమిటి?"

"అది కాదుగాని పాఠ్యతె ఇలా చదవగలదా?"

"ఓహో అదా మీ సందేహం?" మామయ్య ఆలోచనకు నాకు సరదా వేసింది. తృప్తిగా నవ్వుకున్నాను "తెలుగయితే దాగానే చదువుతుంది. మధ్య మధ్య ఇంగ్లీషు చూటలో వై అక్కడ హాట్టు. ఎటొచ్చీ రైటింగు కొంచెం పెద్ద వైజు అంతే-అయినా మీరు వూరుకుంటారా? మీ సావాసం వారంలో చాలు చాలు. ఎడ్వ్యుకేషను రావడానికి" అన్నా.

"వ్హట్? అంత ఉబ్బేస్తున్నా వేంటి నన్ను?"

"కాకపోయినా అత్తయ్యకున్న గ్రహింపుక క్రి అలాంటిది.

"పోనీలే ఆ మాత్రం వుంటే చాలు." అని మామయ్య నవ్వాడు.

"మీకు నిజంగా నిద్రరావటంలేదు." అంటూ లేచి ఇవతలికి వచ్చాను

గది తలుపుదిగ్గిర పాఠ్యతత్త వుంది. నేను దిగ్గరగానే "పాఠ్యతత్తా! నువ్వీ పాటికి ఏబీసీడిలు మొదలుపెట్టడం మంచిది. పెళ్ళవగానే మామయ్య నిన్ను ఘస్టుఫారంలో చదవేస్తారట." అన్నా నవ్వి

'పా;' అని నాకన్నా మూడేళ్ళు పెద్దయిన పాఠ్యతత్త నా దిగ్గిర సిగ్గు పడింది.

నెల-తీరక్కుండా మామయ్య మళ్లా వచ్చాడు. ఈసారి అందరూ అంత సరదాపడలేదు. కాని అదేం కనబడలేదు బైటికి.

ఒచ్చినరోజు సాయంకాలం సినిమాకి వెళదాం రమ్మన్నాడు. నాన్న ఏడుగంటలదాకా ఇంటికి రాదు. పార్వత త్త మామయ్యతో సినిమా మాట అటుంచి వంటిల్లు దాటి ఇవతలికి రాదు; రానంది, అమ్మ పెద్దా కాక చిన్నా కాక రానంది. నాకు మట్టుకు తప్పలేదు.

నాలుగింటికి ఆలోచించుకున్న వాళ్ళం, నాలుగున్నరకే బయలుదేరాం. అలా మెయిన్ రోడ్డంట నడుస్తూ సరస్వతీ రీడింగురూం, టవున్ హాలు. బీచి చూసుకొని లైట్ హౌస్ దగ్గిరి చేరాం. లైట్ హౌసు ఎక్కి మళ్ళీ వచ్చి బీచిలో కూర్చున్నాం.

బీచిలో గంట కూర్చున్నాం. ఎన్నోవిషయాలు మాట్లాడుకున్నాం. అతను అడగనిదంటాలేదు. చిన్నప్పట్నుంచీ నే నెలా పెరిగానో, పార్వత త్త ఎలా పెరిగిందో—నాన్న మద్రాసు సెంట్రల్ జైల్లో పని చెయ్యడం. అప్పటి నాన్న సైకాలజీ—సాయంకాలం ఒకోనాడు ఏదైనా మరణదండన అమలుజరిపి వచ్చి నప్పుడు ఆయనపడ్డ భాధ—అన్నీ నేను చెప్తే మానవ హృదయమీద ఎంతో చక్కగా మాట్లాడుడు, ఎంతో ప్రావంచికంగా ఆలోచిస్తాడు మామయ్య. అతను చెప్పేవి అన్నీ తార్కికంగా వుండి వినేవాళ్ళని మాట్లాడనివ్వవు.

జీవితంలో - నాన్నకీ, అమ్మకీ, పార్వత త్తకీ- నాకూ, ఎవరికెలాటి సమస్యలుంటాయో అన్నిటి గురించి మామయ్యతో నేనాగంటలోనూ చర్చించాను ఆరుగంటలు ఆయిపోతున్నకొద్దీ కష్టమనిపించేసింది. నా గురించి తన భావన సరిపోయిందన్నాడు. తను అన్నీ సరిగ్గా ఊహించగల ననడానికి నేనే సాక్ష్యమట.

“ఎంత ఫ్లెయిన్ గా మాట్లాడతారండీ మీరూ!” అన్నా ఆశ్చర్యపడి
 “వ్లాట్! ఫ్లెయిన్ గా మాట్లాడక?” అన్నాడతను ఏదో ఆనందంలో.

నేనూ ఆయన ‘వ్లాట్’ అంటుంటే చాలా సరదాపడి ‘వ్లాట్’ అన్నాను.

“ఓహో, అది నా వూతపదమని కనిపెట్టేవావా? యువర్ ఆప్కోర్స్ టూలేట్” అని నా చెయ్యి పట్టుకున్నాడు.

నేను నవ్వుతూ మెల్లగా చెయ్యి విడిపించుకున్నాను.

“ఏమట్లా నవ్వుతావ్?....లేదామా” అని లేచాడాయన.

లేచాను. మౌనంగా బస్సు రోడ్డుమీదికి నడిచివచ్చాం. సిటీబస్ మీద మార్కెట్టువరకూ వెళ్లాం, అక్కణ్ణించి సినిమాకు పోయాం.

సినిమానించి ఇద్దరం ఒక్క రిజెతో రావడం నాకే కొంచెం ఇబ్బందిగా అనిపించింది. అదీ ఇంటికొచ్చేముందు మరీనూ. ఆయన రెండు రిజెలు పిలవడ మేమో పిల్చాడు. కాని నేనే “ఎందుకులెండి. దండగ,” అన్నా.

మామయ్య నా ఇబ్బంది గమనించి ‘నువ్వు సరిగా ఉండటంలేదు. నేను దిగి నడిచిరానా, ఇల్లు దగ్గరండి?’ అన్నాడు.

అంత దగ్గిరో దిగి నడవడమూ నాకు అంత సమంజసంగా అవుపించ లేదు. అది అంతకంటే అసౌఖ్యంగా వుంటుందనిపించింది.

ఏమైనా ఆతన్ని దిగనివ్వలేదు.

మర్నాడు పొద్దుట మామయ్య మామ్మతో ఫిర్యాదు చేశాడు. ‘మీ ఇంటి కొస్తే ఏమీ తోచడతా’—అని ‘ఎవరూ మాటాడ్రు, అలా ఈ పుస్తకాలు ఎంత కని చదవనూ?— ఇహ ఇప్పట్లో మీ ఇంటికి రాకూడదు.’

“ఆ అవునుమరి అయినా మా మాటలు మీకేం రుచిస్తాయి? పుస్తకాలో, సినిమాలో వుండాలి మీకు. ఇప్పుడు మా జానకే వుండనుకో, దాని పుస్తకాలేమిటో స్నేహితులేమిటోగాని మాతో అసలు మాట్లాడదే!” అని సోది ప్రారంభించింది మామ్మ.



ఆ సాయంకాలం మూడున్నరకి మామయ్య “ఏం జానకీ.. ఏదేనా వెడదామా ఇవ్వాలా? నిన్నట్లా కబుర్లు చెప్పకొంటూ....” అని అడిగాడు.

నాకు నిన్నటి సమావేశం అసంపూర్ణంగానే కనబడింది. కాని “ఎందుకు లెద్దురు” అనేకాను.

“ఇవ్వాలి యూనివర్సిటీకేసి వెడదాం. నేను చదువుకొనేటప్పుడుకూడా యూనివర్సిటీ బిల్డింగ్స్ చూడలేదు.”

“సరే వెళదాంలెండి. ఇంకో గంట పోయాక బయల్దేరుదాం” అన్నా.

నాలుగయ్యేక బయలుదేరాం. యూనివర్సిటీ బిల్డింగ్సు చూసి అతనంత ఆశ్చర్యపోడం నేను ముందుగా ఊహించలేదు. కలవులవటాన్ని ఏదీ తెరిచి లేదు. హాస్టల్లో మట్టుకు ఇంటికి వెళ్ళని స్టూడెంట్లు ఆక్కడక్కడ వున్నారు. వినయ విహార మేడమీద అంతస్తుకి ఎక్కి ప్రకృతి చూదాం. “వల్తేరు ఊరు చూచి బీచికి వెళదాం” అన్నాడు మామయ్య.

బీచిలో కూచుని సుమారు ఒక ప్యాకెట్టు సిగరెట్లదాకా కాలేళ్ళాడు మామయ్య. అయిదయిపోయేసరికి లోకంమీద మాకు సంబంధించిన భోగట్టాలూ అయిపోయాయి.

శంకరం మామయ్య నిశ్చలంగా ఆలోచిస్తున్నాడు. నేనతన్ని కదల్చక ఇనకలో ఏవో బొమ్మలు వేసుకుంటున్నా. మధ్య మధ్య అతనికేసి చూస్తే సాగర గాంభీర్యం తప్ప ఏ కదలిక లేదు.

ఒక్కసారి 'జావకీ!' అన్న పిలుపుతో ఇటు తిరిగాను.

"ఒక్కమాట చెప్తాను వింటావా?.... దీంట్లో నీ సలహా కూడా తీసుకోండే ఏ పని చెయ్యలేననుకో—"

అతనికి నేను సలహా చెప్పేపాటి దాన్నా అని లోనే అనిపించింది. అంతగా నన్ను నేనెప్పుడూ చిన్నబుచ్చుకోలేదు. అదే అన్నాను.

"మరేంలేదు. ఇది నీకు కూడా సంబంధించిన విషయం గనక, లేకపోతే నాకెవరి సలహా అక్కర్లేకపోను. అయినా నీలాంటి వాళ్ళ సలహా దేంట్లోనయినా అవసరమే అని నువ్వే రుజువు చేసుకున్నావులే—దానికేంగాని—నేనీసారి విశ్రాంతిపట్టడం రావడం నీకోసమే అని నీకు తెలుసా?"

నా కోసమా?

"నీకు తెలికపోడం అన్యాయం. పోస్ట్ ఐ డోంట్ మైండ్. ఈసారి నీ కోసం వచ్చాను. నిన్ను ఒదలైతే ఈ నెల్లాళ్ళూ కష్టపడి చివరికి ఒచ్చాను. నిజానికి ఈ నెల్లోనూ నేను పూర్తిగా నీవాడినై పోయాను. నేను పొరపాటు చేస్తున్నానా అని రెండు మూడు సార్లు అనుమానం కలిగింది. అది తేల్చుకోడానికే నేనీసారి రావడం. కాని ఎంత చూసినా నీమీద గౌరవం, కాంక్ష ఎక్కువయి పోతున్నాయిగాని మరోలా అవడం లేదనలు.

నాకు నోటంట మాటలు రావటంలేదు.

"—ఈ మార్పు—అంతా ఒక పెద్ద ప్రోసెస్సు. క్రమంగా నీకు వినిపిస్తాననుకో—ఒక్కటి చెప్పు. పార్వతిని కాదని నిన్ను పెళ్ళాడ్డం నీకు యిష్టమేనా?"

అలా డపున్ రైట్ గా అడిగితే ఏం చెప్పను?

"అఫ్ కోర్సు, నీకు నామీద ప్రేమకం కుదరడం కష్టమేనని నాకూ తెలుసు. ఒక్క నెల్లాళ్ళలో ఇలా మారిపోయిన నేను ఇక ముందు మట్టుకు తిన్నగా వుంటానా అని ఎవరైనా అనుకుంటారు. కాని ఇది నా పరిణామదళ, ఈ మార్పుతో అది సరి,—బోధపడుతూండా?.... అబ్బే! ఎంత ప్రయత్నం నా నుంచి జరిగినా మీ పార్వత త్త నన్ననలు ఆకర్షించండే! నేనేర చెయ్యను."

నాకా? స్పృహంగా ఒకే రూపు గోచరిస్తున్నది. దేశంలో డబ్బూ చదువూ లేక పెళ్ళి జీవితమూ ఆగిపోయిన వేలాది ఆడపిల్లలందరికీ ప్రతినిధిగా నిలబడ్డ

దొర్చాగ్య దేవత పార్వతత్ర! ఎన్నో విలువలున్న, ఎంతో కష్టపడి అకర్మిపై గాని దొరకబోని ఈ శంకరం మామయ్యనుంచి సభ్యతకోసం దూరంగా వెళ్ళి పోతున్న పార్వతత్ర, నా సొంత మేనత్త!

నన్ను, మామ్మ పై సంబంధాలు వెతకరు. ఈ శంకరం మామయ్యను కాస్తా నేనుకట్టుకుపోతే పార్వతత్ర మాచేమిటి; అన్నట్టంగా ఏదో గొణిగాను.

“దాన్ని గురించి నాకూ బెంగగానే వుండేది. ఆ లెక్కని నాకు దాని మీదున్న సింపతి నీకూ లేదేమో. అందుకనే దాన్ని వలంటరిగా నేను పెళ్ళాడ తానని వొప్పుకున్నాను.—కాని నాకూ కొన్ని ప్రాబ్లెమ్ము వున్నాయి. అవి నువ్వు నేనూ వుంచేగాని సాల్వ్ కావు—అందుకోసం ఈ మార్పులో పడవలసి వచ్చింది, కాంట్ హెల్ప్!” అన్నాడు మామయ్య చాలా లోతుగా.

నాకేం తోచలేదు.

“ఏమిటి నీ సలహా? నన్నేం చెయ్యమంటావు?”

సిగ్గువెయ్యటం మొదలుపెట్టింది; ఎప్పుడూ లేంది! అంత సిగ్గులోనూ మామయ్య మొహం చూశాలన్న కోర్కె వుట్టింది. తలెత్తి చూశాను.

మామయ్య ఎంపీశ్వరుడి బొమ్మలా వున్నాడు; నిర్వికారంగా—చెప్ప దల్చుకున్నదంతా చెప్పేసి జవాబుకోసం ఎదురుచూస్తున్నాడు. అతని బాహ్య దృష్టి అంతర్దృష్టి నామీదే నాలోకే ఉన్నాయి.

“నీ సలహా చెప్పా?” అని ప్రాధేతను సూచించి నా చేతులు రెండు మృదువుగా పట్టుకొన్నాడు.

“పోదాం మామయ్యా....” అన్నా కష్టపడి. మామయ్య అన్న సంబోధన అతనికి తగలాలని నొక్క పలుకుతూ. అతనికది పట్టికేగా?

“అమ్మయ్యో, పోవడమే?—ఉహూ. మన సమస్య ఏం చెయ్యాలో చెబితేగాని పోవడం వట్టిది—ఏం, నీకింకా ఎన్నయి చేసుకోలేకపోతున్నావా? అందులో అర్థంలేదు. నీకు మట్టుకు వెళ్ళి కానక్కర్లేదా? ఆ మాట నీకూ తెలు సనుకుంటాను....” అంటున్నాడు మామయ్య.

మామయ్య మాట కాదనడానికి, వున్న ప్రాపంచికాలోచనలు పోయి ఆదర్శాల్లోకి దిగిపోవాలి. చాతవుతుండేమో ఎవరైనా అడిగి చూడాలి. పాతి కేళ్ళన్నా విండని మామయ్య మానవయంత్రం ఊరికేనే అంత వేడెక్కి పోయిందా?

